

شمس العارفین شیخ نور الدین ریشیؒ: احوال و آثار

ڈاکٹر سید علی رضا ☆

Abstract:

Sheikh Noor-ud-Din Rishi was a first Muslim saint of Kashmir, He was the preceptor of the all Sufies and had a great communion with God. He grew up to become one of the most prominent figures of his generation. His simplicity and purity of life have deeply Impressed the Kashmir, who entertains the highest veneration for the saint . He achieved considerable repute as an authority on mystics and his boldness in preeching. In fact, he was a man of great saintliness, revelation and miracles.

شمیر کو اولیاء اللہ کی سرزی میں کہا جاتا ہے کیونکہ تاریخ کے ہر دور میں بیرونی ممالک سے بزرگان دین سیر و سیاحت اور اشاعت و تبلیغ دین کی غرض سے یہاں آتے رہے۔ ان بزرگان عظام میں سینکڑوں ایسے تھے جنہوں نے اس گل پوش وادی میں رہ کر تبلیغ دین کا فریضہ ادا کیا۔ بعض دوسرے ممالک کی طرف رواں دواں ہوئے اور اکثر نے اس ملک میں مستقل اقامت کو ترجیح دیتے ہوئے اپنی زندگی اسلام کی اشاعت و تدریس کے لیے وقف کر دی اور بعض کو خداوندِ کریم نے اس جنت نظری وادی میں پیدا کیا جنہوں نے تبلیغ اسلام کے لیے بے مثال خدمات انجام دیں۔

☆ استاذ پروفیسر، شعبہ کشمیریات، اورنگزیل کالج، جامعہ پنجاب، لاہور۔

شیخ نور الدین رشیٰ انہی بزرگان عظام میں سے تھے جنہیں رب ذوالجلال نے اس خط سر زمین میں پیدا کیا جن کی ہمہ جہت شخصیت روشنی کا ایک ایسا مینار ہے جس سے کشمیریوں نے صدیوں فیض حاصل کیا۔

ریشیت کی اصطلاح:

عبدالاحد آزاد ”کشمیری زبان و شاعری“ میں لکھتے ہیں:
”ریشی اصلاً ایک سنسکرت لفظ ہے۔ جس کے معنی تارک الدنیا عابد کے ہیں۔ حضرات ریشی غاروں اور جنگلوں میں رہ کر خدا کی عبادت میں عمر گزارتے تھے۔ نفس کشی، زہد و تقویٰ، ترکِ علاائق اور تہائشی ریشیوں کی خصوصیات ہیں۔“ (۱)

مشعل سلطان پوری ”ہمارا ادب“ میں لکھتے ہیں:
”ریشی گوشہ نشی کی زندگی بر کرتے تھے اور نفس کشی اور ریاضت شاقہ سے خدا کی خوشنودی حاصل کرنے میں لگے رہتے تھے اور یہی ان کا واحد مقصد تھا۔“ (۲)
کشمیری ریشیت، کشمیر میں اسلام کی روشنی پہلیے کے نتیجے میں اسلام عقائد و افکار سے متاثر ہونے لگی تھی۔ حضرت شیخ نور الدین ریشی اس زمانے میں پیدا ہوئے جب کشمیری ریشیت اور اسلامی تصوف ایک دوسرے کے قریب آرہے تھے۔ حضرت شیخ نور الدین ریشی سے قبل کاریشی سلسلہ ایسے ریشیوں پر مشتمل تھا جو صرف گوشہ نشی اختیار کرتے اور نفس کشی و ریاضت شاقہ سے خالقِ گل کی خوشنودی حاصل کرنے میں لگے رہتے۔ مگر ان کے مسلمان ہونے کی مستند شہادتیں موجود نہیں۔

رشید ناز کی ”ریشیت تہ سائی ریش“ میں لکھتے ہیں کہ:
”حضرت شیخ نور الدین امین بروڈھی کیں ہند تذکرہ پس من متعلق ہیکو نہ دوثو قہ سان کیہنہ ڈنچھ۔ یہند مسلک پھڑ ریشیت اوسمت گر سما کم او ندرؤں شہادڑ پھٹے موجود پھٹے بنہس

پیغمبر یہ طے پڑ زیم ریش چھ پانہ نہ مسلمان اُسی متی“ (۳)

ترجمہ: ”حضرت نور الدین نورانی سے قبل جن ریشیوں کا تذکرہ ملتا ہے ان کے بارے میں وثوق سے نہیں کہہ سکتے کہ ان کا مسلک ریشیت تھا مگر بہت کم شہادتوں موجود ہیں جن کی بنیاد پر یہ طے کیا جائے کہ یہ ریشی خود بھی مسلمان تھے۔“

ریشیت سے ملتا جلتا تصور تصوف کا بھی ہے اور اسلام کے ابتدائی زمانے سے اس کے آثار تلاش کرنا بے سود نہ ہوں گے۔ جس طرح ویدک زمانے کے ریشی رہبانیت سے بالکل دور تھے اس طرح ابتدائی زمانے کے صوفی بھی تھے۔

مشعل سلطان پوری ”ہمارا ادب“ میں لکھتے ہیں کہ:

”آنحضرت کے زمانے میں اصحاب صد کی زندگی گزارنے کے طور طریقے، ریاضت و عبادت میں انہاک، حصول علم کی لگن اور فقر و توکل ریشیت کے بالکل قریب ہے۔ اس کے بعد صوفیا کی زندگی مدنظر رکھی جائے تو اس بات میں شک کرنے کی گنجائش نہیں رہتی کہ تصوف کئی بنیادی باتوں میں ریشیت کے مثال ہے۔ حضرت شیخ نور الدین ریشی نے اپنے زمانے سے پہلے کے کشمیری ریشیوں کے جو نام لیے ہیں ان میں ڈنڈک و نہ کا زنکا ریشی، ریشہ و نہ کا میراں ریشی، رمہ ریشی اور پلاس ریشی شامل ہیں۔ حضرت شیخ“ نے ان ریشیوں کی طرزِ زندگی کا جس خصوصیت کا ذکر خاص طور پر کیا ہے وہ ان کی نفس کشی اور ریاضت شاقد ہے۔“ (۴)

القبات:

حضرت شیخ نور الدین ریشی“ کی پابرجت ذات کے مختلف القبابات ان کی ہمہ گیر اور پہلو دار شخصیت کی علامات ہیں۔ آپ“ کو کشمیر میں ”شمس العارفین“، ”کاشر داعظ“، ”علمدار کشمیر“، ”شیخ العالم“، ”نندہ ریشی“، ”ولی کامل“، ”عارف رب انبی“ جیسے پاکیزہ القبابات سے بھی یاد کیا جاتا ہے۔

خاندانی نسب:

آپؒ کا خاندان کشمیر کے علاقہ کشتوڑ کے ایک نامور راجپوت قبیلہ سنر سے تعلق رکھتا تھا جو وہاں سے ہجرت کر کے اسلام آباد (کشمیر) میں آباد ہوا۔ آپؒ کے والد محترم کا نام سلہر سنر تھا جنہوں نے حضرت سید حسین سنانیؑ کے ہاتھ پر اسلام قبول کیا اور اسلامی نام شیخ سالار الدین رکھا۔ آپؒ کی والدہ محترمہ کا نام سدرہ موجی تھا جو کشمیر کے علاقے کھی جوگی پورہ سے تعلق رکھتی تھیں۔

سید محمود آزاد ”اویلائے کشمیر“ میں لکھتے ہیں:

”حضرت شیخ“ کے دادا کشتوڑ کی ایک لڑائی میں مارے گئے۔ شیخ نور الدین ولیؑ کے والد کشمیر بھاگ آئے اور انہوں نے حضرت سید حسین سنانیؑ کے ہاتھ پر دین اسلام قبول کیا۔^(۵)

اس طرح عبدالخالق طاہری ”تذکرہ اویلائے کشمیر“ میں بھی لکھتے ہیں:

”سلہر سنر اکثر آوارہ گردی کرتے تھے اور اسی آوارہ گردی کی حالت میں وہ شیخ یاسمن رویشیؑ کے پاس پہنچے اور ان کی خدمت میں استقدام کیا۔ آخر ان ہی کی نظر عنایت سے مسلمان ہو گئے اور رویشیؑ نے ان کا نام سالار الدین رکھا۔^(۶)

آپؒ کا شجرہ نسب کا تسلسل سید محمود آزاد نے کچھ یوں دیا ہے:

سورج بنی خاندان

..... واگر سنر دپتا سنر رنگا سنر مہرا سنر

گرز اسنر سلہر سنر نندہ سنر (شیخ نور الدین رویشیؑ)^(۷)

آپؒ کی پیدائش کے حوالے سے روایات:

عبدالخالق طاہری ”تذکرہ اویلائے کشمیر“ میں لکھتے ہیں:

’ایک دن یاسمن رویشیؑ بیمار ہو گئے تو سالار الدین سدرہ ماجی کو لے کر ان کی عیادت کے

لیئے گئے تو اچاک لہ عارفہ (کشمیر کی مجدوب عارفہ) ہاتھ میں گلدستہ لیے وہاں موجود تھیں تو یامن رشیؒ نے ان سے پھولوں کا گلدستہ لے کر دیکھا اور پھر اس گلدستے کو سدرہ موجی کے ہاتھ میں دیا اور فرمایا کہ اس کو سر پر لگاؤ خداوند کریم تھے ایک فرزند عطا کرے گا جو ہمارا وارث ہوگا اور دنیا میں ریشیت کو چکائے گا جیسے سورج چکتا ہے۔“ (۸)

ڈاکٹر سید یوسف بخاری ”تذکرہ صوفیائے کشمیر“ میں لکھتے ہیں:

”ایک دن شیخ سالمہ (سالار الدین) اپنی بیوی سدرہ موجی کے ساتھ یامن رشیؒ کی بیمار پرسی کو گئے اور وہ ایک چشمے پر بیٹھے تھے اچاک لہ عارفہ ہاتھ میں گلدستہ لے کر وہاں پہنچی۔ یامن رشیؒ نے اُس سے پھولوں کا گچھہ لے کر سدرہ موجی کو دے کر کہا اس سر پر لگاؤ خداوند کریم تم کو ایک بیٹا عطا کرے گا جو ہماری حقیقت اور حال کا وارث ہوگا۔ یامن رشیؒ اللہ کو پیارے ہو گئے۔ بعد ازاں اللہ عارفہ سدرہ موجی کی خبر گیری کرتی رہیں اور بیٹا پیدا ہونے کی خوبخبری سناتی رہیں۔“ (۹)

حضرت شیخ نور الدین ریشیؒ پیدائش کے بعد دودھ پینے کا نام نہیں لیتے تھے۔ کہتے ہیں کہ

آپؐ نے تین دن تک اپنی ماں کا دودھ نہیں پیا۔

سید محمود آزاد ”تذکرہ صوفیائے کشمیر“ میں اس بارے میں یوں لکھتے ہیں:

”نندہ نے تین دن تک اپنی والدہ کا دودھ نہیں پیا۔ اس دوران جب اللہ عارفہ کا گزر اس طرف ہوا تو ان سے عرض کی گئی کہ بچہ والدہ کا دودھ نہیں پیتا۔ اللہ عارفہ خدا رسیدہ اور تارک الدنیا خاتون تھیں۔ اس زمانے میں ان کے کشف و کرامت کا چرچہ وادی کے کونے کونے میں تھا۔ اللہ عارفہ نے بچے کو گود لیا اور مقامی زبان میں کہا، دنیا میں آنے سے شرم نہ آئی اور ماں کا دودھ پیتے شرماتے ہو۔ کہتے ہیں کہ عارفہؐ کاملہ کے یہ الفاظ سننے کے بعد اس بچے نے ماں کا دودھ پینا شروع کر دیا۔“ (۱۰)

عبدالاحد آزاد بھی ”کشمیری زبان و شاعری“ میں حضرت شیخ نور الدین ریشیؒ کے دودھ نہ

پینے کے بارے میں لکھتے ہیں:

”حضرت شیخ نے تین دن تک اپنی ماں کی چھاتی سے دودھ نہ پیا۔ اسی اثناء میں اللہ عارفہ یہاں آپسی بچی اور بچے کو گود میں لے کر کہا کہ ”یہ مندہ چھوک نہ ہے، چندہ چھوک مندہ چھان“، اللہ عارفہ کی زبان سے یہ الفاظ نکلتے ہی بچہ عارفہ کے سینے سے دودھ پینے لگا۔“ (۱۱)

بھی ”Kasheer“ میں اس واقعہ کو اس طرح لکھتے ہیں:
 ”When Nur-ud-Din Rishi was born and Subsequently would not take his own mother's milk- Lalla was called in and strangely enough Nur-ud-Din went to her and had milk from her breast. To Lalla the child was thus attached.“ (12)

ولادت باسعادت:

حضرت شیخ نور الدین ریشی کی ولادت باسعادت کے حوالے سے مختلف مصنفین کی آراء درج ذیل ہیں:

عبدالاحد آزاد ”کشمیری زبان و شاعری“ میں لکھتے ہیں:
 ”حضرت نور الدین سدرہ ماجی کے بطن سے جمعرات ۲ جمادی الاول ۷۷۶ھ میں پیدا ہوئے۔“ (۱۳)

”Kasheer“ G.M.D Sufi میں لکھتے ہیں:
 ”Sheikh Noor-ud-Din was born in a village called Kaimuh, two miles to the west of Bij bihara which is 28 miles southeast of Srinagar, in 779 A.H (1377.A.C) on the day of Bakr` I`d，“ (14)

ڈاکٹر محمد اشرف قریشی ”شیخ نور الدین ولی وجدیدیت“ میں لکھتے ہیں:
 ”آپ ۷۷۶ھ برباطابن ۷۷۴ء میں پیدا ہوئے۔ حال میں جو حقیقیں ہوئی ہے اس کے مطابق ان کی پیدائش ۷۵۷ھ برباطابن ۱۳۵۵ء ہے۔“ (۱۵)

”پنی کتاب“ The History of Struggle for ”، Prem Nath Bazaz ”Freedom in Kashmir“ میں لکھتے ہیں:

”Sheikh Noor-ud-Din was born in 1377 A.C in the Village of Kaimuh“⁽¹⁶⁾

ڈاکٹر سید محمد یوسف بخاری ”کشمیری زبان و ادب کی مختصر تاریخ“ میں لکھتے ہیں کہ: ”حضرت شیخ نور الدین رشی“ کا سن ولادت ۱۵۷۷ء / ۱۴۷۷ء ہے۔⁽¹⁷⁾

”پنی تصنیف“ Cultural Heritage of Kashmir K.L. Kalla میں لکھتے ہیں:

”In 1377 A.D Sheikh Noor-ud-Din (Nund- Rishi or Shazanund) was born“⁽¹⁸⁾

حضرت شیخ کی رفت و عظمت:

حضرت شیخ نور الدین رشی کو کشمیریوں کے پیغمبر میانٹ (Patron Saint) کا درجہ حاصل ہے۔ آپ اپنے زمانے کے مشہور و معروف عالم اور بلند پایہ کے صوفی بزرگ ہونے کے ناطے ”شیخ العالم“ کا خطاب رکھتے تھے۔ آپ نے کشمیر میں تبلیغِ اسلام کے لیے بے مثال کام کیا۔

آپ کی عظمت کے حوالے سے G.M.D. Sufi صوفی لکھتے ہیں:

”Sheikh Nur-ud-Din the preceptor of all Rishis, was a great devotee and had great communion with God,“⁽¹⁹⁾

G.M.D. Sufi مزید لکھتے ہیں:

”He was a man of revelation and miracles and had a five command of Speech. He was like Owais (Hazrat Owais Qarni R.A) in that he had no known spiritual guide as a good-natured narrator has stated.“⁽²⁰⁾

آپ کی رفت و عظمت کے حوالے سے محمد یوسف ٹینگ ”برج نور“ میں لکھتے ہیں:

”آپ“ بیک وقت ایک عظیم رشی، بالغ نظر مفار، بلند مرتبہ مبلغ اور بلند قامت انقلابی شاعر تھے۔ ان کی شخصیت نے ہماری تہذیب و ثقافت کو زندہ کیا۔“ (۲۱)

آپ کی شان کے بارے میں گلزار حضرت بلی ”علمدار“ میں لکھتے ہیں:

”قلندرانہ شان تھاون دول پر مرد درویش اوس نہ صرف درویش یوت بلی کہ اوس اکھ بوڑ بارہ مبلغ، عالم دین نہ سوشن رفارمرتہ“ (۲۲)

ترجمہ: ”قلندرانہ شان رکھنے والے یہ مرد درویش نہ صرف درویش بلکہ ایک بہت بڑے مبلغ، عالم دین اور سماج کے اصلاح کار بھی تھے۔“

شیخ نور الدین ریسی کی سید السادات امیر کبیر حضرت شاہ ہمدان سے ملاقات:

تبیغ دین کی غرض سے سید السادات امیر کبیر حضرت شاہ ہمدان جب دوسری مرتبہ اے ۷۷ھ میں ایران سے کشمیر تشریف لائے تو آپ کی ملاقات حضرت شیخ نور الدین رشی سے ہوئی۔ تب حضرت شیخ اپنے بچپن میں تھے۔

عبدالاحد آزاد ”کشمیری زبان و شاعری“ میں لکھتے ہیں:

”جب حضرت سید علی ہمدانی (شاہ ہمدان)“ دوسری مرتبہ کشمیر تشریف لائے تو ایک دن موضع کیمود (تحصیل کو گام) جہاں حضرت شیخ سکونت کرتے تھے، پنجھ۔ شیخ کی عمر اس وقت سات برس سے تجاوز کرچکی تھی۔ ایک کریوہ پر اوپھی جگہ پر بیٹھے تھے۔ حضرت امیر نے اپنے ساتھیوں کو چیچھے چھوٹا اور شیخ کے پاس گئے۔ شیخ آداب بجالا کر متواضع بیٹھے اور حضرت امیر دیر تک شیخ کو اسرار بالفہی سے آگاہ کرتے رہے۔“ (۲۳)

حضرت امیر کبیر سید علی ہمدانی اپنا مشن پورا کر کے واپس اپنے ڈن ایران تشریف لے گئے اور رحلت فرمانے سے پیشتر ایک وصیت اپنے فرزند ارجمند حضرت سید میر محمد ہمدانی کے نام لکھ کر اپنے مرید کے حوالے کر گئے۔

اس وصیت کے بارے میں عبدالاحد آزاد دوبارہ لکھتے ہیں:

”کچھ عرصہ بعد امیر کبیر اپنے طلن واپس تشریف لے گئے۔ رحلت فرمائے کے وقت اپنے فرزند ارجمند میر محمد ہمدانی“ کے نام کشیر جا کر حضرت نور الدین ریشی سے ملنے کی وصیت تحریر فرمائی اپنے مرید خاص شیخ قوام الدین کے حوالے کر دی۔“ (۲۳)

حضرت شیخ نور الدین ریشی کا بچپن میں ہی حضرت امیر کبیر شاہ ہمدان سے اسرارِ باطنی سے آگئی لیتا اس بات کی مصدقہ ہے کہ حضرت شیخ“ کی تربیت میں حضرت شاہ ہمدان“ جیسے روحانی پیشوں کا ساتھ کار فرمائے ہے۔

اس کے متعلق غلام محمد شاد ”علمدار“ میں لکھتے ہیں:

”بنیادی طور پر حضرت امیر کبیر نے ہی حضرت شیخ“ کی تربیت فرمائی تھی اور وہ روحانی طور پر یہ تربیت پاتے رہے اس لیے انہوں نے عمر کے آخری حصے میں بھی حضرت امیر کبیر کو ہمیشہ ہی یاد رکھا اور کہا۔

”منہ ریشی عرض کو شاہ ہمدان
جنس نیزیم پالنس، سی،“ (۲۵)

استناد ”اجازت نامہ“:

حضرت امیر کبیر سید علی ہمدانی“ کے بعد ان کے فرزند حضرت سید میر محمد ہمدانی“ اپنے والد محترم کی وصیت کے مطابق مبلغین و علماء کے ساتھ کشیر تشریف لائے اور وصیت کے مطابق حضرت شیخ نور الدین ریشی سے ملے۔

اس کے متعلق غلام محمد شاد دوبارہ لکھتے ہیں کہ:

”حضرت میر محمد ہمدانی“ نے حضرت شیخ نور الدین ریشی“ کو رشد و ہدایت کے کبروی سلسلہ میں مورخہ پندرہ رب جمادی ۸۱۳ھ کو بیعت کیا اور انہیں سلسلہ کے مخصوص اوراد

و وظائف کی تربیت کرتے ہوئے طالبان راہ حق اور اور مریدوں کو ارشاد و تربیت اور بیعت کرنے کا مجاز بنایا۔ حضرت میر محمد ہدائی ” نے یہ اجازت نامہ چھڑے کی جھلی پر اپنے دست مبارک سے تحریر فرمایا اور اس پر اپنی مہر بھی ثبت کی۔“ (۲۶)

کشمیر میں اسلام کی ترویج و اشاعت کے بعد مقامی طور پر سلسلہ ریاضت کشی یا طریقت راجح ہوا۔ جن کے باقاعدہ بانی حضرت شیخ نور الدین ریشیؒ تھے۔ حضرت امیر کبیرؒ کے ورود مسعود سے پہلے وجود میں آئے ہوئے نومسلم معاشرے پر سابقہ مذاہب، رسم و رواج، اعتقادات و توهہات اور رہبانیت کا زبردست اثر تھا جس کو خود حضرت شیخ نور الدین ریشیؒ نے اصلاحی عمل سے گذارا۔

اس بارے میں غلام محمد شاد لکھتے ہیں کہ:

”ریشیت میں جو بھی اصلاح ہوئی وہ حضرت میر محمد ہدائی ” کی ہدایات اور ایماء پر خود حضرت شیخ نور الدین ریشیؒ نے انجام دی۔“ (۲۷)

ازدواجی سفر:

حضرت شیخ نور الدین ریشیؒ وقت کے ساتھ ساتھ اپنے اندر وجدانی کو اونٹ سے لبریز ہوتے چلے گئے۔ ہر چند اخفاۓ حال کی کوشش کرتے لیکن ان کے عارفانہ جذبات موزوں الفاظ میں بنتے گئے۔ عموماً تہا بیٹھتے، وجد و حال میں غرق رہتے، جب عمر مبارک تیرہ برس کی ہوئی تو سر سے والد کا سایہ اٹھ گیا۔ جب بلوغت کے قریب ہوئے تو آپ کی والدہ ماجدہ سدرہ موجی نے آپ کے نکاح کا انتظام کرنا لازم سمجھا۔

عبدالاحد آزاد ”کشمیری زبان و شاعری“ میں لکھتے ہیں:

”حضرت شیخ“ کا نکاح پر گنہ پر گنگ کے ایک گاؤں سا گام میں زے نام کی ایک خاتون سے ہوا۔“ (۲۸)

ڈاکٹر سید علی رضا / شمس العارفین شیخ نور الدین ریشی : احوال و آثار

محمد اشرف قریشی ”شیخ نور الدین ولی جدیدیت“ میں لکھتے ہیں :

”حضرت شیخ نور الدین ریشی تیرہ سال کی عمر میں یتیم ہو گئے اور چودہ سال کی عمر میں ان کی شادی زون دید کے ساتھ ہو گئی۔“ (۲۹)

حضرت شیخ ” کی شادی کے حوالے سے ڈاکٹر سید محمد یوسف بخاری ”کاشر شاعری“ میں لکھتے ہیں :

”شیخ“ بالغ ہو چکے تھے اور تراں قبصے کے ایک کھاتے پیتے گھرانے میں ان کی شادی ہو گئی، اکبر الدین کی بیٹی زی دیدی کے ساتھ۔“ (۳۰)

اولاً و:

حضرت شیخ نور الدین ریشی ” کی عمر جب سولہ برس کی ہوئی تو آپ کے ہاں ایک صاحزادی پیدا ہوئی اور پھر تین سال کے بعد ایک صاحزادہ پیدا ہوا۔

عبدالاحد آزاد ”کشمیری زبان و شاعری“ میں لکھتے ہیں :

”زے دید صاحب کے بطن سے ایک صاحزادی پیدا ہوئی جس کا نام زون رکھا گیا۔ تین سال اور گزر کر ایک صاحزادہ تولد ہوا۔ اس کا نام حیدر رکھا گیا۔ گویا شیخ انہیں برس کی عمر میں صاحبِ عیال بن گئے۔“ (۳۱)

ڈاکٹر سید محمد یوسف بخاری ”کاشر شاعری“ میں لکھتے ہیں :

”اکبر الدین کی بیٹی زی دیدی کے بطن سے ایک لڑکا حیدر اور ایک لڑکی زونی نے جنم لیا۔“ (۳۲)

غارشی:

حضرت شیخ نور الدین ریشی ” جب بیس برس کے ہوئے تو ان کے اندر دنیا سے بیزاری کے جذبات حد سے بڑھ گئے اور جذبات کی شدت نے انہیں غارشی کی طرف مائل کیا۔ جب

ان کے خیالات میں چیلگی آئی تو اہل و عیال کو چھوڑ کر موضع کیمود (کشمیر) کے نزدیک شہماں ٹینگ نام کی غار میں چلے گئے اور عبادت و ریاضت میں مصروف ہو گئے۔ جب اس واقعے کا علم ان کی والدہ محترمہ سدرہ موبیجی کو ہوا تو بہت پریشان ہوئی اور غار کے پاس آ کر حضرت شیخ^(۲۴) کو اس ویران اور خطرناک جگہ کی ہیبت ناکی سے آگاہ کیا اور کہا:

نندِ گو پوہ چھی گُگرہ بچھی
نندِ سہہ تہ شال مویے
نند دراہم ازقل وچھے
نند زوتہ زجه ماکھیے^(۳۳)

حضرت شیخ^(۲۵) اپنی والدہ کے بے جا اصرار کے باوجود وابسی پر تیار نہیں ہوئے اور والدہ محترمہ کو یقین دلاتے رہے کہ میں یہاں اس غار میں مکمل آرام میں اور خوش ہوں اور ماں جی کے جواب میں کہا:

مائج یو رکن لو گم ھٹلا
گوٹھ بن رضا دونی چھے میونے
مائج کتر تھہ ہیکنہ، غذا
دونی گوٹھ گنہ پنانے^(۳۴)

حضرت شیخ^(۲۶) کی غار نشینی کے متعلق سید محمود آزاد^(۲۷) مذکورہ اولیائے کشمیر، میں لکھتے ہیں:
”انہوں نے کیمود کے مقام پر ایک غار میں خلوت نشینی اختیار کر کے عبادت شروع کر دی۔
ان کی والدہ اور بیوی نے گھر لانے کی کوشش کی۔ لیکن وہ کامیاب نہ ہو سکیں۔“^(۲۸)

اولاد کی وفات:

حضرت شیخ نور الدین رشی^(۲۹) اپنی والدہ ماجدہ کے بے حد اصرار کے باوجود غار نشینی کو ترک نہ کیا تو ان کی والدہ سدرہ موبیجی اور بیوی زے دید آخر اس خیال سے کہ شاید یہی حرثہ کارگر

ہو جائے، شیخ ” کے صاحبزادے حیدر اور صاحبزادی زون دید کولا کر غار کے پاس چھوڑ کر چلی گئیں۔ ان کے گھر چلے جانے کے بعد شیخ نور الدین ریشی ” نے خدا تعالیٰ کے حضور دست بلند کیے اور کہا:

ذیہ	طا قتھ	لَمْ	نَّتَهِءُ		
یم	جَهَنْ	کَوْه	چَحْنَ	زَایِے	
یم	شور	میَالِی	زَنْبَه	گَلْ	تَنْکَ
تَهْ	سوَگَسْ	کَرْتَکَھْ		جَایِے	(۳۶)

حضرت شیخ ” کا یہ کہنا تھا کہ دونوں بچے جاں بحق ہو گئے۔ عبدالاحد آزاد ” کشمیری زبان و شاعری ” میں لکھتے ہیں:

”حضرت شیخ ” کی دعا قبول ہوئی اور دونوں معصوم بچے ان کے سامنے جاں بحق ہو گئے علی اصح جب والدہ حسب معمول شیخ کے پاس آئیں تو یہ حال دیکھ کر زار زاروں میں۔“ (۳۷)

آپ کی والدہ ماجدہ کے بعد آپ کی الہیہ ذی دید بھی ان کے پاس آ کر آپ کو خاندانی زندگی کی طرف متوجہ کرنے کی کوشش کرتی رہیں مگر ان کی یہ کوشش بے سود ثابت ہوئیں۔ آخر کار وہ بھی ان کی نظر عنایت سے تارک الدنیا ہو کر باقی عمر خدا کی یاد میں گزارتی رہیں۔

حضرت شیخ نور الدین ریشی ” کی شاعری کی ابتداء:

حضرت شیخ العالم بلند درجہ صوفی بزرگ ہونے کے ساتھ ساتھ ایک بلند قامت انقلابی شاعر بھی تھے جن کا مشن دین کی تبلیغ تھا۔ انہوں نے تبلیغ دین کا کام اپنی مادری زبان کشمیری میں کیا جو عوام کی روزمرہ کی زبان تھی تاکہ زیادہ سے زیادہ لوگ ان کے پیغام سے مستفید ہوں اور یہی وجہ تھی کہ جذبات کی سچائی اور احساس کی تپش کی قوت سے آپ نے اپنا پیغام دوسروں تک پہنچایا۔

عبدالاحد آزاد ”کشمیری زبان و شاعری“ میں لکھتے ہیں:

”شیخ کے حالات زندگی سے ظاہر ہے کہ انہیں ولایت اور شاعری ازل سے ورثہ میں ملی تھی۔ وہ اللہ عارف“ کے شاعرانہ فقرے ”چیہ مالہ بینہ منند چھوک نہ چینہ چھکھ مند چھان“ سے شیر خوارگی کے عالم میں ہی متاثر ہوئے آگے چل کر وہ زندگی کی ہر منزل میں شاعرانہ روشن سے گامزن ہوتے رہے۔“ (۳۸)

عبدالخالق طاہری ”تذکرہ اولیائے کشمیر“ میں لکھتے ہیں:

”آن کے اندر وون میں عشق الہی کی آگ سلگ رہی تھی اور وہ خنث گرم ہوئے تھے۔ اس لیے اس سوز درون نے اشعار کا روپ دھار لیا تھا اور وہ پُر درد اشعار کو رو رو کر پڑھتے اور لوگوں کو بھی رلاتے تھے۔ ان کے دار و سوز سے بھرے وہ اشعار آج بھی کشمیر کے لوگ گنتگتاتے ہیں اور وعظ کی مجلسیں ان پُر اثر اشعار یعنی کلام شیخ علیہ الرحمہ سے شروع کرتے ہیں۔“ (۳۹)

مرغوب بانہالی ”علمدار“ میں لکھتے ہیں:

”حضرت شیخ العالم کو کشمیر کے تمام روحانی بزرگوں اور اولیاء اللہ میں ممتاز بنانے والی ایک بڑی لا جواب خصوصیت یہ ہے کہ آپ نے آفاقتی پیغام اور اپنی عرفانی شاعری کا ذریعہ اظہار اپنی ما دری زبان ”کشمیری“ کو بہت ڈھنگ سے بنایا۔“ (۴۰)

کلام حضرت شیخ العالم اور ان کے موضوعات:

حضرت شیخ نور الدین رشیٰ کا کلام سادہ اور عام فہم ہے۔ جس کی وجہ سے آج تک ان کا کلام کشمیر میں ہر خاص و عام کے سینوں میں محفوظ ہے۔

سید محمود آزاد ”تذکرہ اولیائے کشمیر“ میں لکھتے ہیں:

”حضرت شیخ نور الدین رشیٰ“ کا کلام سادہ اور عام فہم ہے۔ یہی وجہ ہے کہ ان کے یہ ارشادات گزشتہ چھ سو برس سے کشمیری مسلمانوں میں سینہ بہ سینہ اور نسل در نسل محفوظ رہے ہیں۔“ (۴۱)

حضرت شیخ نور الدین ریشی کا کلام کے موضوعات انسانیت کی بھلائی اور اصلاح پر بنی ہیں۔ جو خوف خدا، لکر عقیلی، تقویٰ، سچائی، قناعت، صبر و تحمل، نفس کشی، دنیاوی لذتوں سے بیزاری، مکارم اخلاق، تصوف اور فلسفہ دین وغیرہ سے لبریز ہے۔

حضرت شیخ نور الدین ریشی ” کا کلام اصنافِ حنف کی رو سے چار ابواب پر مشتمل ہے۔ جس کے متعلق عبدالاحد آزاد ”کشمیری زبان اور شاعری“ میں لکھتے ہیں:

”حضرت نور الدین ریشی“ کا کشمیری کلام اصنافِ حنف کے اعتبار سے قطعات و رباعیات، بیانیہ نظمیں مکالے اور صدروی مسئلے پر مشتمل ہے۔“ (۳۲)

قطعات و رباعیات:

یہ متعدد دو بیتی اشلوک ہیں اور شیخ ” کی شاعری کا قیمتی حصہ ہے۔ بعض اشلوک جنہیں شروع کبھی کہتے ہیں ضرب المثل کی طرح زبانِ زدِ خاص و عام ہیں۔

عبدالاحد آزاد اس بارے میں لکھتے ہیں:

”ان کی آفاقیت اور ہمہ گیری کا یہ عالم ہے کہ چاگا ہوں اور کھیتوں ہی میں نہیں بلکہ مختلف محفلوں اور معبدوں میں بھی جھوم جھوم کر پڑھے جاتے ہیں۔“ (۳۳)

بیانیہ نظمیں:

حضرت نور الدین ریشی ” کی بیانیہ نظمیں موضوع کے لحاظ سے مختلف النوع ہیں جن کے خاص خاص موضوع حمد و نعمت پنڈ و موعظت اور حقائق و عرفان ہیں۔ بعض نظموں کے تغزل کا یہ عالم ہے کہ ان کی حدیں غزل سے جاتی ہیں۔ جن میں ”گوگل نامہ“، آپ کی مشہور نظم ہے۔

شیخ نور الدین والی ” G.N. Gohar“ میں لکھتے ہیں:

”When we consider the form and content of the Sheikh's at-sun, we find that many of them are purely devotional poems` with continuity in them but a good number of them can be termed as

samples of our earliest Ghazals "Gongul Nama" provides an example." (44)

مکالمے:

"شیخ نور الدین ریشی" کے مکالمے ان کی دو بیتی نظموں کی طرح دلچسپ اور معنی خیز ہیں جن کی تعداد بہت زیادہ نہیں ہے۔

صدوی مسئلہ:

صدوی مسئلہ ایک سوتیں فقہی مسئللوں کا مجموعہ ہے، جو حضرت شیخ نور الدین ریشی سے منسوب کیے جاتے ہیں۔

عبدالاحد آزاد "کشمیری زبان و شاعری" میں لکھتے ہیں:

"یہ مسائل وضو اور نماز کے متعلق ہیں۔ اقسام آب، آب پاک، آب ناپاک، آب سکروہ، آب شکوہ، آب مستعمل، اوقات نماز، وضو کے فرائض، وضو کی سننیں، فرائض وضو، فرائض غسل، غسل کی سننیں، موجبات غسل ارکان نماز، شرائط نماز، واجبات نماز وغیرہ اس کے عنوانات ہیں۔" (۴۵)

حضرت شیخ نور الدین ریشی کا کلام اور اس کی جاذبیت:

حضرت شیخ نور الدین ریشی کے کلام کی پرواز بہت بلند ہے ان کے تخیل کا طائر اجنبی کی بلند یوں میں پرواز کرتا دکھائی دیتا ہے۔ وہ خود تو رات دن مجاہدے اور ریاضت میں مصروف رہے اور دنیا سے رشتہ منقطع کر لیا لیکن کشمیر کے مسلمانوں میں قوت عمل پیدا کرنے اور ان کو دین اسلام کے راستے میں مر منٹے کا درس دیتے رہے۔ یہ آپ کے ہی پڑو درد کلام کا اثر تھا کہ کشمیر کی مسلمان نہایت راخِ العقیدہ اور مثالی مسلمان بنے۔ آپ کے کلام میں انسانیت کی بھلائی کا درس اور اسلامی تصوف کا رنگ جگہ جگہ نظر آتا ہے۔ جیسا کہ آپ اپنے اشعار میں لوگوں کو روحانی حقیقت کے ذاتی تجربے سے آگئی دیتے ہوئے خداوند تعالیٰ کے وحدہ

لاشریک ہونے اور زمان و مکان کی بندشوں سے بالاتر ہو کر حقیقت تک رسائی لینے کا درس
دیتے ہوئے فرماتے ہیں ۔

لَا	الَّهُ	إِلَّا	اللَّهُ	صَحِّحَ	كُوْزِمْ
وَجِي	كُورِمْ	پُنْ			پَانْ
وْجُود	تَرَاوِحْ	مُوجُودْ			سُورَمْ
(۲۶)	ادِه	بَهْ	وَثِسْ	لَامِكَانْ	

آپؒ اپنے ایک شروعہ (شعر) میں ارکان اسلام سے چشم پوشی پر فرماتے ہیں ۔

اسلامی	کَامِنْ	دُوہ	دِین	بَرْسَهْ
عُلَمَّجَهُ	أَرْ	كَلْمَهْ	بَجِي	زَلَّی
روزہ،	نَمَازْ،	حَجْ،	زَكَوَةْ	سَرَسَهْ
لَیِسْ	كَرِ	کُونگَلْ	سُی	كِرْ كِراوْ (۲۷)

اپنے ایک شعر میں آپؒ انسان کے دل کو مجھلی سے تشبیہ دیتے ہوئے ہمیشہ خداوند کریم
کے ذکر کے پانی میں ڈبو کر رکھنے اور نماز کی پڑھنے کی تلقین کرتے ہوئے فرماتے ہیں ۔

دل	مَجْھِي	گَاثْ	تَءَ	بُوكَهْ	مُوْتَحَادَنْ
ذِكْر	ہَنْدْ	پُونِي	دِسْ	لَسِهْ	بِوتَوْيِ
نماز	چَھَے	زَمِينْ	پَھَلْ	زنْ	وَذَنْ
أَدَعْ	بَچَهْ	نِيدَهْ	كَرسْ	كَسَهِ	بِوتَوْيِ (۲۸)

اسی طرح اپنی شاعری میں انسان کو دنیا میں نفس امارہ سے فتح کر عرفان حاصل کرنے کا
درس دیتے ہوئے بڑھاپے کی بے بسی کے خوف سے آگہی دیتے ہوئے فرماتے ہیں ۔

ہارس نیند ریتیم یامٹھ پوہ گوم
کا رس دوہ آم نہ گز نزاکھ
تیلہ پیوم ٹبیش تیلہ ڈوھن کو گوم
پئے آم نیم یوری دوپ نم پکھ^(۴۹)

آپ "لوگوں کو زبان کے ساتھ ساتھ دل سے قرآن پاک پڑھنے اور سمجھنے کی تلقین بھی
کرتے رہے۔ آپ "فرماتے ہیں ۔

قرآن پران کونمو ڈکھ
قرآن پران کو نہ گوی سور
قرآن پران زندہ کیتھ رو ڈکھ
قرآن پران دور منصور^(۵۰)

حضرت شیخ نور الدین ریشی وقت کے ملاوی سے بیزار تھے۔ وہ اگر حقیقت میں کسی
کو ملا مانتے تھے تو وہ مولانا رومی تھے۔ جنہوں نے علم و معرفت کا سمندر پار کیا اور اپنے
آپ کے ساتھ ساتھ لوگوں کو بھی نقصان سے بچایا۔ حضرت شیخ نور الدین ریشی "اس
بارے میں فرماتے ہیں ۔

ملیہ ہے دیکھی نہیں مولوی رومی
نہیں ملہ ڈھنھنہ پڑی زہ استغفار
صدر س تار دیتی تمی
پانے پانس سپن یار^(۵۱)

محضرا یہ کہ حضرت شیخ نور الدین ریشی کا کلام جاذبیت سے معمور ہے اور گنجینہ حکمت ہے۔

اس پر جس قدر نگاہ ڈالی جائے تو اور متنوع پہلو سامنے آتے جائیں گے۔ ان کے کلام کے ہر پہلو سے معاشرے کی اصلاح کی تدبیریں جھلکتی ہیں۔

حضرت شیخ نور الدین ریشیؒ کی وفات:

حضرت شیخ نور الدین ریشیؒ کی وفات کے حوالے سے ایک روایت یہ بھی ہے کہ آپؒ کی وفات کے بعد جب میت کو دفنانے کا وقت آیا تو کشمیر کے لوگوں کے درمیان بحث ہونے لگی۔ جہاں جہاں آپ نے ایام گزارے تھے وہاں کے لوگ آپؒ کی میت اپنے علاقے میں دفنانے پر زور دینے لگے۔ جس میں اس وقت کا بادشاہ بھی شامل تھا۔

موتی لال ساتی ”ولر کی امڑ“ میں اس حوالے سے لکھتے ہیں:

”رپے و نہء پیٹھ آئیہ سمازہ میت ٹرار شریف داتنا و نہء پیداء سران ٹکھ نوغل نینکن پیٹھ
یمن جنازاء پر نہء آؤ۔ دیپان اُتح جنازہ کس منزاوں بادشاہ وقت بُدشاہ صاب تے شامل۔
جنازاء پُن وزی دیپان لج آتیہ دُسدے دُزوں۔ دریہ گامکی اء اُسی دیپان اُسی نمون شہر۔ دیپان
ہنگامہ اوں چلانے زیمت ہتھ تو بودہ گوہوائی و تصحیح تاء گوہتھ جا پے از زیارتھ چھے۔“ (۵۲)

ترجمہ: ”روپہ ون (جگہ کا نام ہے) سے ان کی میت کو چار شریف لایا گیا اور یہاں غسل دے کر نوغل نینگ پر ان کا جنازہ پڑھایا گیا۔ جنازے میں بادشاہ وقت بُدشاہ صاحب بھی شامل تھے۔ کہا جاتا ہے کہ جنازہ پڑھتے وقت شور و غل برپا ہوا۔ دریہ گام (جگہ کا نام ہے) کے لوگ کہنے لگے کہ ہم ان کی میت کو دریہ گام لے جائیں گے۔ چار شریف کے لوگ کہتے تھے کہ یہاں پر ہی دفائنیں گے اور بادشاہ کہہ رہے تھے کہ ہم انہیں شہر لے جائیں گے۔ کہا جاتا ہے کہ ہنگامہ ہو ہی رہا تھا کہ میت تابوت سمیت ہوا میں اٹھ گئی اور اُس جگہ چلی گئی جہاں آج زیارت بنی ہوئی ہے۔“

موتی لال ساتی آپ کی سن وفات کے متعلق لکھتے ہیں:

”رپونے سپدی پیر کامل رحمت حق سنہ اوس ۸۲۲ ہجری بمقابله ۱۲۲۸ء۔“ (۵۳)

ترجمہ: ”روپونے کے پیر کامل ۸۲۲ھ بمقابله ۱۲۲۸ء میں رحمت حق ہوئے۔“

عبدالاحد آزاد ”کشمیری زبان و شاعری“ میں آپ کی وفات کے متعلق لکھتے ہیں:

”شیخ نور الدین رشیؒ نے ۲۳ سال کی عمر میں ۸۲۲ھ میں وفات پائی۔“ (۵۴)

سید محمود آزاد ”تذکرہ اولیائے کشمیر“ میں لکھتے ہیں:

”حضرت شیخ نور الدین ولی ”کشمیری“ کی ولادت ۱۰ ذی الحجه ۷۵۷ھ اور وفات ۲۶

رمضان المبارک ۸۲۰ھ مذکور ہے۔ کشمیری کیلئے حساب سے ۲۶ پوہ اور بکری جنتی

کے مطابق ۱۲۱۳م گھر ہے۔“ (۵۵)

حضرت شیخ نور الدین رشیؒ ”تارک الدنیا درویش ہونے کے ساتھ ساتھ دین اسلام کے زبردست مبلغ اور عاشق رسولؐ بھی تھے۔ وہ کشمیر کے مسلمانوں کے سچے ہمدرد اور مصلح تھے انہوں نے جو کچھ بھی ارشاد فرمایا وہ دین اسلام کی حقیقی تعلیم تھی جس پر عمل کر کے مسلمان تمام شیطانی قولوں کا مقابلہ کر سکتا ہے۔ وہ حقیقت میں ایک ایسے عظیم صوفی بزرگ ہیں۔ جو کشمیریت کے اولین علمبردار ہونے کے ناطے ایک درخشندہ اور تابندہ علامت بن کر اُبھرے جس نے کشمیر کی تہذیب کو ایک نیا مزاج عطا کیا۔ جس کی بدولت گزشتہ سات سو سالوں کے دوران کشمیر میں انسان کی عظمت اور انسانی اقدار کا بول بالا ہے۔ آپؒ کا مزار چرار شریف (کشمیر) میں آستانہ خاص و عام ہے۔

حوالی

- ۱۔ آزاد، عبدالاحد، کشمیری زبان و شاعری، جلد ۲، جوں اینڈ کشمیر اکیڈمی آف آرت، کلچر اینڈ لائیکوو بھر، سرینگر، ۱۹۸۳ء، ص ۱۶۳۔
- ۲۔ مشعل سلطانپوری، ہمارا ادب، جوں کشمیر نمبر، جوں و کشمیر اکیڈمی آف آرت کلچر، اینڈ لائیکوو بھر، سرینگر، ۱۹۸۰ء، ص ۲۰۶۔
- ۳۔ رشید ناز کی، رسیت تے سانی ریشی، کامپرڈ پارٹمنٹ، کشمیر یونیورسٹی، سرینگر، ۱۹۷۹ء، ص ۷۰۔
- ۴۔ مشعل سلطانپوری، ہمارا ادب، جوں و کشمیر نمبر، جوں و کشمیر اکیڈمی آف آرت کلچر، اینڈ لائیکوو بھر، سرینگر، ۱۹۸۰ء، ص ۲۰۵۔
- ۵۔ محمود آزاد، سید، تذکرہ اولیائے کشمیر، نظامت اوقات، مظفر آباد، ۱۹۹۳ء، ص ۷۵
- ۶۔ طاہری، عبدالخالق، تذکرہ اولیائے کشمیر، جلد اول، گلشن پبلیشورز اینڈ ایکسپورٹرز، سرینگر، ۲۰۰۳ء، ص ۳۰۸
- ۷۔ محمود آزاد، سید، تذکرہ اولیائے کشمیر، نظامت اوقات، مظفر آباد، ۱۹۹۳ء، ص ۷۲۔
- ۸۔ طاہری، عبدالخالق، تذکرہ اولیائے کشمیر، جلد اول، گلشن پبلیشورز اینڈ ایکسپورٹرز، سرینگر، ۲۰۰۳ء، ص ۳۰۹
- ۹۔ بخاری، سید محمد یوسف، ڈاکٹر، تذکرہ صوفیائے کشمیر، ارفع آرت پرائز، لاہور، ۱۹۹۹ء، ص ۱۳۰
- ۱۰۔ محمود آزاد، سید، تذکرہ اولیائے کشمیر، نظامت اوقات، مظفر آباد، ۱۹۹۳ء، ص ۷۵۔
- ۱۱۔ آزاد، عبدالاحد، کشمیری زبان و شاعری، جلد ۲، جوں و کشمیر اکیڈمی آف آرت، کلچر اینڈ لائیکوو بھر، سرینگر، ۱۹۸۳ء، ص ۱۷۵۔

12- Sufi, G.M.D, Kasheer, vol-1, Punjab University Press, 1940,

page 48.

- ۱۳۔ آزاد، عبدالاحد، کشمیری زبان و شاعری، جلد ۲، جوں و کشمیر اکیڈمی آف آرت، کلچر اینڈ لائیکوو بھر، سرینگر، ۱۹۸۳ء، ص ۱۷۵۔

13- Sufi, G.M.D, Kasheer, vol.1, Punjab University Press 1940,

page . 48.

- ۱۵۔ قریشی، محمد اشرف، ڈاکٹر، شیخ نور الدین ولی و جدیدیت، شعبہ کشمیریات، اور نیشنل کالج، لاہور، ۱۹۹۱ء، ص ۶۷۔
- ۱۶۔ Bazaz, Prem Nath, The History of Struggle for freedom in Kashmir, National Book foundation, Karachi, 1976, page- 87.
- ۱۷۔ بخاری، سید محمد یوسف، ڈاکٹر، کشمیری زبان و ادب کی مختصر تاریخ، مقدارہ قوی زبان، اسلام آباد، ۱۹۸۹ء، ص ۳۵۔
- ۱۸۔ Kalla, K.L, Cultural Heritage of Kashmir, Anmol Publications New Dehli, 1996, page 79.
- ۱۹۔ Sufi, G.M.D, Kasheer, Vol.1, Punjab University Press 1940, page, 49.
- ۲۰۔ Ibid, page 49.
- ۲۱۔ ٹینگ، محمد یوسف، بین نور، ص ۲۱۲۔
- ۲۲۔ حامدی کشمیری، پروفیسر، عالمدار، بحوالہ شیخ العالم خطبات از گزار حضرت بلی، کشمیر یونیورسٹی سرینگر، ۲۰۰۰ء، ص ۳۲۲۔
- ۲۳۔ آزاد، عبد الواحد، کشمیری زبان و شاعری، جلد ۲، جوں و کشمیر اکیڈمی آف آرٹ، کلپر اینڈ لینکو نجھ، سرینگر، ۱۹۸۳ء، ص ۱۸۰۔
- ۲۴۔ ایضاً، ص ۱۸۱۔
- ۲۵۔ حامدی کشمیری، پروفیسر، عالمدار، بحوالہ استناد، اجازت نامہ حضرت میر محمد ہدایی از غلام محمد شاد، کشمیر یونیورسٹی، سرینگر، ۲۰۰۰ء، ص ۲۷۰۔
- ۲۶۔ ایضاً، ص ۲۶۲۔
- ۲۷۔ ایضاً، ص ۲۶۵۔
- ۲۸۔ آزاد، عبد الواحد، کشمیری زبان و شاعری، جلد ۲، جوں و کشمیر اکیڈمی آف آرٹ، کلپر اینڈ لینکو نجھ، سرینگر، ۱۹۸۳ء، ص ۱۸۲۔
- ۲۹۔ قریشی، محمد اشرف، ڈاکٹر، شیخ نور الدین ولی و جدیدیت، شعبہ کشمیریات، اور نیشنل کالج، لاہور، ۱۹۹۱ء، ص ۷۷۔
- ۳۰۔ بخاری، سید محمد یوسف، ڈاکٹر، کاشر شاعری، نقش پر نزد، لاہور، ۱۹۸۳ء، ص ۹۵۔

- ۳۱۔ آزاد، عبدالاحد، کشمیری زبان و شاعری، جلد ۲، جموں و کشمیر اکیڈمی آف آرت، پلچر اینڈ لینگوژر سرینگر، ۱۹۸۳ء، ص ۱۸۲۔
- ۳۲۔ بخاری، سید محمد یوسف، ڈاکٹر کاشر شاعری، نقش پرمنز، لاہور، ۱۹۸۳ء، ص ۹۵۔
- ۳۳۔ آزاد، عبدالاحد، کشمیری زبان و شاعری، جلد ۲، جموں و کشمیر اکیڈمی آف آرت، پلچر اینڈ لینگوژر سرینگر، ۱۹۸۳ء، ص ۱۸۷۔
- ۳۴۔ ایضاً، ص ۱۸۷۔
- ۳۵۔ محمود آزاد، سید، تذکرہ اولیائے کشمیر، نظامت اوقاف، مظفر آباد، ۱۹۹۳ء، ص ۷۷۔
- ۳۶۔ آزاد، عبدالاحد، کشمیری زبان و شاعری، جلد ۲، جموں و کشمیر اکیڈمی آف آرت، پلچر اینڈ لینگوژر سرینگر، ۱۹۸۳ء، ص ۱۹۰۔
- ۳۷۔ ایضاً، ص ۱۹۰۔
- ۳۸۔ ایضاً، ص ۲۰۰۔
- ۳۹۔ طاہری، عبدالحالق، تذکرہ اولیائے کشمیر، جلد ۱، گلشن پبلیشورز اینڈ ایکسپورٹرز سرینگر، ۲۰۰۳ء، ص ۳۱۹۔
- ۴۰۔ حامدی، کشمیری، پروفیسر، عالمدار، بحوالہ کشمیری پلچر کے کشوڑی اسلاف والے معمار اعظم شیخ نور الدین ولی از مرغوب بانہی، کشمیر یونیورسٹی، سرینگر، ۲۰۰۰ء، ص ۳۰۹۔
- ۴۱۔ محمود آزاد، سید، تذکرہ اولیائے کشمیر، نظامت اوقاف، مظفر آباد، ۱۹۹۳ء، ص ۷۸۔
- ۴۲۔ آزاد، عبدالاحد، کشمیری زبان و شاعری، جلد ۲، جموں و کشمیر اکیڈمی آف آرت، پلچر اینڈ لینگوژر سرینگر، ۱۹۸۳ء، ص ۲۳۱۔
- ۴۳۔ ایضاً، ص ۲۲۲۔
- 44- Gohar, G.N, Sheikh Noor.ud-Din Wali, page. 75
- ۴۵۔ آزاد، عبدالاحد، کشمیری زبان و شاعری، جلد ۲، جموں و کشمیر اکیڈمی آف آرت، پلچر، اینڈ لینگوژر سرینگر، ۱۹۸۳ء، ص ۲۲۲۔
- ۴۶۔ قریشی، محمد اشرف، ڈاکٹر، شیخ نور الدین ولی وحدیدیت، شعبہ کشمیریات، اورنیٹ کالج، لاہور، ۱۹۹۱ء، ص ۷۸۔
- ۴۷۔ ایضاً، ص ۸۹۔
- ۴۸۔ ایضاً، ص ۷۸۔

- ۳۹- ایضاً، ص ۸۵-
- ۵۰- ایضاً، ص ۱۰۳-
- ۵۱- ایضاً، ص ۱۱۰-
- ۵۲- حاجی، محی الدین، پروفیسر، ولرکی امیر، شیخ العالم نمبر، بحوالہ شیخ العالم۔ مختصر حالات زندگی از موتی لال ساتی، شالیمار آرٹ پرنس، سرینگر، ۱۹۷۸ء، ص ۳۵-
- ۵۳- ایضاً، ص ۳۵-
- ۵۴- آزاد، عبدالاحد، کشمیری زمان و شاعری، جلد ۲، جموں و کشمیر اکیڈمی آف آرت، کلپر ایڈ لینکو بھر، سرینگر، ۱۹۸۳ء، ص
- ۵۵- محمود آزاد، سید، تذکرہ اولیائے کشمیری نظمت اوقاف، مظفر آباد، ۱۹۹۳ء، ص ۳۲۷-

